

Tutu siin nuu ninkantasama tu'un tutu stañu'u jaa kuku ntañu jaa na'a xee oxi, ntaja'a uu xiko uxi Ñuu java'a xee jaa kajinee un in ñu'u ka'anu java'a kuiya ncha'a sava naa uka'a siki tiñu jaa usukude jii xu'un jaa kee kuiya vita jii kuiya veji chii suka nkaka'a tee kajiniga dee nin kachustede nuu tutu TECDMX-JLDC-003/2023.

## TEE KANTE'E NUU KEKO TIÑU ÑUU KO'OYO.

### KAKUINIDE

Nuu ntaka chaa ñayivi, jaa kayiyo yatii oxii jika, suni ntaka Ntañuu Jana'a jaa kanteva'a uu xiko uxi Ñuu jaa kajiiyo nuu kenta inka ñuu kajii inka ñayivi nuu Ñuu Ko'oyo jaa ninkaka'a jaade dee suka kaka tiñua jaa nin ka sa'a Tee Kante'e nuu Keko Tiñu Ñuu Ko'oyo (IECM), sava naa nuu suka kakuinide de usa'ao sanaa ka'a tutu ii xee jaa kuu uu xiko uxi, nuu siki uu b) tu'un ii xee siki ja usa'ade jaa ninkantutude kua'a xe ta'ade dee ninkaka'a inude siki nasa kuku kivi ki'igao dee kante'ede jaa iyo xee nuu kuini jaa usatiñude, madee kajinii nuu ukuatiñude xuun jaa kuku suchi luli oxi ve'e skua'a, kante'ede jaa suka kuku siki jaa ntaka Ñuu sii kasatiñu dee madee uka'a nasa ukuatiñude xun kuiya vita jii kuiya vejii; koo ukunte'ede nasa ka'a tutua.

1. Nti'i uu xiko uxi Ñuu jaa kajii Ñuu Ko'oyo kajistee nuu Ñu'un jaa kaka'a ñayivi, ntaka tee kajiniga kuu suni Tee Kajiniga nuu keko Tiñu saa ninka'a **TEE KANTE'E NUU KEKO TIÑU ÑUU KO'OYO/ACU-CG-066/2022** suni **TEE KANTE'E NUU KEKO TIÑU ÑUU KO'OYO/ACU-CG-003/2023**.

Staa ninkaka'o jii Ñuu Java'a xee kuu suka:

<b>Álvaro Obregón</b>	San Bartolo Ameyalco jii Santa Rosa Xochiac
<b>Cuajimalpa de Morelos</b>	San Lorenzo Acopilco, San Mateo Tlatenango, San Pablo Chimalpa jii San Pedro Cuajimalpa
<b>La Magdalena Contreras</b>	La Magdalena Atlitic, San Bernabé Ocotepc, San Jerónimo Aculco - Lídice jii San Nicolás Totolapan

<b>Milpa Alta</b>	San Agustín Ohtenco, San Antonio Tecomitl, San Bartolomé Xicomulco, San Francisco Tecoxpa, San Jerónimo Miacatlán, San Juan Tepenahuac, San Lorenzo Tlacoyucan, San Pablo Oztotepec, San Pedro Atocpan, San Salvador Cuauhtenco y Santa Ana Tlacotenco
<b>Tláhuac</b>	Santa Catarina Yecahuizotl, San Juan Ixtayopan, San Andrés Mixquic, San Francisco Tlaltenco, San Nicolás Tetelco, San Pedro Tláhuac jii Santiago Zapotitlán
<b>Tlalpan</b>	San Pedro Mártir, San Andrés Totoltepec, La Magdalena Petlascalco, Parres el Guarda, San Miguel Xicalco, San Miguel Ajusco, San Miguel Topilejo jii Santo Tomás Ajusco
<b>Xochimilco</b>	San Andrés Ahuayucan, San Francisco Tlalnepantla, San Lorenzo Atemoaya, San Lucas Xochimanca, San Mateo Xalpa, Santa Cecilia Tepetlapa, Santa Cruz Xochitepec, Santa María Tepepan, Santiago Tepalcatlalpan, San Gregorio Atlapulco, San Luis Tlaxialtemalco, Santa Cruz Acalpixca, Santa María Nativitas jii Santiago Tulyehualco

2. Tee kajinigaa tutu jii Tee Kante'e nuu Keko Tiñu Ñuu Ko'oyo uka'ade nasa kuku nuu ntaka in tutu jaa keko, ntaka tee kanteva'ade tiñu jana'a sava naa usava'ade jaa kuku ñayivi, ntaka jaa ka'a tutua kuu ukunte'ede nuu (yo'o kaa <https://plataformaciudadana.iecm.mx> ), xii nuu inka [www.iecm.mx](http://www.iecm.mx), suni nuu kasatiñu Tee Kante'e nuu Keko Tiñu Ñuu Ko'oyo, suni kuu ukuatiñuo tutu jaa kaka'a tee aniñi Jana'a.
3. Te aniñi Ñuu Ko'oyo, tee kajiniga tiñu yii Ñuu Ko'oyo, ntakaga Tee Aniñi Alcaldías Álvaro Obregón, Cuajimalpa suni Morelos, jaa kuu Magdalena Contreras, Milpa Alta, Tláhuac, Tlalpan jii Xochimilco, usatiñuu jii Tee Kante'e nuu Keko Tiñu Ñuu Ko'oyo jaa uka'a sikii tutua.
4. Jaa kuku kuiya vita jii kuiya veji, xu'un jaa ninkaka'ade kuu kuun jaa ukuatiñude sikii xu'un in kuiya ntaka Tee kajiniga uka'ade nasaa kuku, suni untakua'a inudee nuu ntakaga Ñuu jaa kajijo yatiga suni jii Ñuu Java'a xee, ntakancha nuu ukuatiñu xu'un kuu unte'ede nuu tutu

va'a Ñuu Ko'oyo jii ve'e nuu kante'ede ntaka tiñua sunii nuu yo'o kaa jaa utaa Tee Kante'e nuu Keko Tiñu Ñuu Ko'oyo.

5. Ntaka jaa usa'ade siki ka'a tutua, kuu ntastade sana ka'a Tu'un Yika Xee jaa keko tiñuu va'a Ñuu Ko'oyo, iyoo kuun kivi jaa ka'o nuu tuu ma kuga uskantade.
6. Ntaka ñayivi jaa uskanta kuu ikoi sava naa uka'aga tee kajiniga tutu yiga jaa kaku Tee Aniñi madee kuu ja uka'a nasa kuku jaa usatiñude oxi usa'ade , kajide nuu Ichi. Magdalena (oki in)21, Colonia del Valle Centro, ontee kuu Benito Juárez, CP 03100, Ñuu Ko'oyo, xinu yo'o kaa <https://defensoriaelectoral.tecdmx.org.mx>.
7. Ntaka jaa tuu ka'a tutua kuu ikatu'o jii tee kajiniga siki kuinigao, suni nuu ma kuu satiñugao kuu ika'o nuu ve'e kaka'ade savaa ukantijade nua kuu jaa kuinio, dee tee kajiniga uka'ade nua usa'ao.
8. Ukuinide jaa Tee kasuku tiñu ka'anu kakude nuu ntaka ñayivi ninkachustede suni nuu maa, ñayivi kaka'a ja amade kaku Tee Aniñi, dee inka Tee kasuku tiñu kuu ntakancha iin made jaa kasukude siki tu'un ii xee kuu jaa nin kivikode.
9. **Siki nasa usatiñu dee ntea kento nuu Ñuu Java'a xee.** Ntaka ntañu jana'a oxi/ inka tee aniñi siki Ñuu Jana'a xee kuu usa'a:
  - A)** Kuu usa'ade jaa untututude kuaxe iin made dee uka'ade siki nasa usa'ade jaa usukude, nua kuu jaa kanuga nuu Ñuu, koo un usa'ade suka jaa untututude nteyika jaa usa'ade jii jakuu kivi chii suka ka'a tu'un veji nuvea.
  - B)** Siki nasa untatu'ude nteyika jaa usa'ade nasa kaka'ata nayivi jana'a chii maa tee yiga kajini nasa ninku dee nasa usa'ade suni made kajini nasa kantatu'ude dee kasatiñude koo nteyika jaa ukunte'ede jaa usa'a inude kuu ntaka nchaa nayivi, kuu ña'a jii tee, sava usatiñu inude jaa kuku siki ñude jii xu'un juiya vita suni suka usa'ade jii xu'un kuiya veji, nuu usa'ade ve'e jaa ukusiki suchi luli oxi inka ve'e jaa kanuu, made kajini nasa usa'ade koo jaa kuku nti'i ñayivi de ukastu'ude nuu tee kajini xega, Ñuu java'a xee.

Ntaka Ntañuu Jana'a jii tee kajini tutuga nteyika jaa ukastu'ude nuu inka ñayivi nasa ka'a tutua, suni nuaa kakuinide usa'ade, dee uchustede nuu iin tutu nasa kaka'ade nteyika jaa usa'ade nuu kuiniga **uxi oxi xo'o kivi**.

Nuu untututu kua'ade de ukastru'ude nteyika jaa usa'ade **nuu ninkee tutua onte kivi oko uxi yoo kuun kuiya vita**, nteyika jaa uka'ade nuu kua'a ñayivi sava naa ukuinii inka ñuu kuechi maa Ntañuu Jana'a oxi/inka tee aniñi jii uu xiko uxi Ñuu Java'a xee jaa **kaka'ade nuu kanuu**. Nua kuiniga nuu ñuu nteyika jaa uchustede nuu iin tutu nasa kaka'ade dee ukastu'ude nti'ikuiti Ñuu nuu tuu kajinide kuu kakatu'ute nuu tee kajiniga. **Nuu ninti'i nkasa'ade tutu jaa kajika ntakua'ade nuu tee kajiniga**.

Nuu iyo tu'u kanaa oxii tiñu kanuu, siki yuka uka'ade nasa ki'i tiñu jaa usa'ade Ntañuu Jana'a oxi/inka tee aniñi.

#### 10. **Siki tiñu usa'a jii Ñuu Java'a xee.**

Ntaka iin maa uu xiko uxi Ñuu Jana'a, **jii Ntañu Jana'a oxi/inka tee aniñi** nuu inuu kajani inide siki kaka'a tee anchiga jii nasa kaka'a ñayivi **tuu nteyika jaa ukunte'ede jaa usa'a inude kuu ntaka nchaa nayivi, kuu ña'a jii tee, sava usatiñu inude jaa kuku siki ñude**, nuu kaka'a inude dee iin kivi ukastu'ude siki nasa usatiñude nuu usa'ade ve'e jaa ukusiki suchi luli oxi inka ve'e jaa kanuu, made kajini nasa usa'ade koo jaa kuku nti'i ñayivi, jii xu'un kuiya vita suni kuiya veji.

Ntaka Ntañuu Jana'a oxi/inka tee aniñi jaa kaku uu xiko uxi Ñuu Java'a Xee, un suka nin kantatu'un inude dee ninkasa'ade tutude ikode nuu Tee Kante'e Nuu Keko Tiñu Ñuu Ko'oyo, dee tee kajiniga ukastu'ude nuu iyo va'a oxii ntasa'ade, suni utanude ntatiñu jaa ukumani, suni tutu nasa usa'ade (F1).

#### 11. **Siki tiñu ukastu'ude nuu Ñuu ntichi.**

**kanuu jaa kivi ninkee tutua onte kivi uu yoo uni, kuiya vita**, ntaka Ntañuu Jana'a oxi/inka tee aniñi jaa kaku uu xiko uxi Ñuu Java'a Xee, utedee nuu iin tutu nasa nin

kaka'ade nuu ñuu ntichi jii tutu F1 oxi inka tutu jaa tiñu kakuinide usa'ade jii xu'un kuiya vita jii kuiya veji, sava ukuinide:

- a) Ñuu ntichi uka'a nuu kuu.
- b) Ukunte'e tee kajini tutu yiga.

Ntaka iin tiñu kakuinide usukude jii usa'ade nteyika jaa utede nuu iin tutu jaa kakuini madee.

Nuu nincha'a nuu Ntañu Jana'a oxi/ inka tee aniñi nuu nin kasia'ade tutu siki tiñu usa'ade **ukastu'ude nuu Tee Kante'e nuu Keko Tiñu Ñuu Ko'oyo nuu nteyika jaa ki'i.**

**Kivi uni yoo u'un kuiya vita**, ntaka Ñuu ntichi uka'a nuu yo'o kaa jaa kanteva'ade, ntea kuu jaa kakuini usatiñu Ñuu Java'a Xee.

12. Siki ntea usukuu de ente kivi nti'i nuu tee kajiniga.

Ñayivi jaa nin kaskua'a kuu jaa usukui nuu tiñu yika nuu Ñuu ntichi, Álvaro Obregón, Cuajimalpa de Morelos, La Magdalena Contreras, Milpa Alta, Tláhuac, Tlalpan y Xochimilco jii ntaka ñayivi jaa kanteva'ai **tiñu uka'ai siki ntea kaku tiñu jaa uya'a, jaa nin kasia'a** Ntañuu Jana'a oxi inka te aniñi jaa uu xiko uxi Ñuu Java'a Xee.

Nayivi jaa kajiniga tu'u yiga nuu Ñuu ntichi uka'a siki tiñu nin kasia'a ukunte'i nuu iyo va'a, suni nuu tuu iyo iin tu'u yika jaa tuu nteyika jaa ki'i.

13. Siki tiñu jaa nin kaka'a tee kajiniga.

Te kajiniga tutu uka'ade ntee tiñu kuu jaa iyoo va'aga jaa ninkantatu'u de nuu iyoo jaa tuu ya'a, chii yii nin kaka'ade siki yuku, oxi xu'un, nuu suka kuu ijikani ukastu'unde nuu Ntañuu Jana'a oxi/ inka tee aniñi sava naa ukunte'ede ntee tiñu ja usa'ade siki nasa ka'a tutua F2 ODA PO.

Nuu iin ñayivi jaa kanteva'a tiñu ntichi, dee kanee iin Ñuu Java'a xee nteyika jaa ki'in nuu uka'a nuu kuu oxi tuu.

#### 14. **Ntee tiñu uya'a**

Ñuu ntichi ukunte'ede nuu tiñu jaa kakuinide usa'ade, uskua'ade nuu maa kuu chiii ka'a yika jaa kuku yuko oxi tu'u ii xee jii siki xu'un, nuu suka kuu dee **ukastu'u ijikani** nuu Ntañuu Jana'a oxi/inka tee aniñi sava naa ukani inide nuu ntantukude tiñu jaa nasa ka'a tutua, ukuatiñude tutu F2 Ñuu Java'a.

**Kivi xa'o jaa kua'a yoo u'un kuiya vita**, Ñuu Ntichi jii nayivi kajini tu'u ntichixe ukastu'u nuu Ntañuu Jana'a oxi/inka tee aniñi jaa kaku iin maa Ñuu Java'a xee jaa kayiyo nuu ñu'u ntaku siki tiñu kakuinide usa'ade dee jakode njasia'ade.

#### 15. **Siki nasa usatiñu jii xu'un kuiya vitaa jii kuiya veji.**

Ntañuu jana'a oxi/inka tee aniñi sana ninkaka'ade jaa usukude tiñu ñuu jii nasa kaka'a tee java'aga nuu **kakuinide dee kuu ukene'ede inka ñayivi sava naa ikoi ukunte'i nuu kasatiñu va'ade, nuu kasa'ade jaa ninkaka'ade** chii yuka ukuatiñude xu'un jaa utanude kuiya vita jii kuiya veji. Ñayivi jaa ukene'ede kuu usa'ai nasa ka'a tu'un ii xee siki nayivi usatiñu iin ñu'u.

Nuu kuu jaa iyo ñayivi jaa tuu kakuini jaa usa'a ntaka teeu tiñu jaa ninkaka'ade ntaka iin maa tee aniñi kuuu ukuatiñude xu'un jaa nin kee Ntañuu Jana'a oxi/inka tee aniñi nuu iin tutu utedee siki nasa kasa'a Ntañu ntichi, jii inka nuu kasuku tee kajiniga jii kanteva'a xu'un Ñuu Ko'oyo oxi made kajini.

Siki nasa uasatiñu jii xu'un kee kuita vita nteyika jaa usti'i **kivi oko uxi in yoo uxi uu kuiya kua'a**, nasa ka'a tutu jaa vee jika jii ntaka nayivi kajiniga siki xu'un nuu Ñuu Ko'oyo.

Jaa suka nin kaka'ade nuu tiñuu jaa usukude kuiya veji, nteyika jaa ukeja'ade tee **iin iñu yoo onte nkeja'a kuiya ki'i** oxii sunii kuu naa jikaga yoo koo nteyika jaa nini kua'a tee aniñi jaa kajii usa'ade.

16. Siki nasa uasa'ade dee ntea kstu'uga.

Ñayivi jaa kaji tiñu ka'anuga nuu **uja, una, xo'o in, xo'on kuu, oko, oko u'un, jii oko uxi uni uka'ade nua kuini jaa kumani nuu kee Ntañuu Jana'a oxi/inka tee aniñi**, jaa kuku siki tutua, nuu **kaa iin ja ne'e onte kaa u'un jañini, kivi iin onte kivi u'un**.

Nuu siki tu'un jaa kuku **tiñu usa'ade**, Ntañuu Jana'a oxi/inka tee aniñi kuu ikoo inka ñayivi jaa **uka'anude siki nasa usa'ade jii ñayivi kajini tutuga siki xu'un oxi inka tee jaa kajiniga ya'a kuku nuu Ñuu Ko'oyo suni kuu nuu inka Ñuu ntichi jaa kajiiyo**.

17. **Siki xu'un ukuatiñude suni nasa uka'ade siki tiñu usa'ade nuu Tee Kante'e nuu Keko Tiñu Ñuu Ko'oyo.**

Maa ntañu uka'ade siki nasa ki'i tiñu jaa usa'ade jii xu'un jaa ki'in nuu ntaka Ñuu Java'a Xee jaa usuku nuu ukunte'e sikia tu'un ii xee uxi uni, uu tu'un ii jaa kajito ntaka Ñuu jana'a, tu'un ya'a ninke nuu ve'e kajini xee nuu Ñuu Ko'oyo nuu ka'a TECDMX-JLDC-007/2022 y TECDMX-JLDC-141/2022.

Suni nasa kuakode siki tiñu usa'ade nteyika jaa ukastu'ude nuu Tee Kante'e nuu Keko Tiñu Ñuu Ko'oyo, savaa nuu ukuña'ade nuu yo'o kade, siki jaa ka'a tu'un ii xee nuu uxi xiko uxi tutu kuu siki tu'un ii xee jaa kasatiñu ñayivi jaa kuu va'a nuu ñuu ko'oyo.

Nuu kuinigao ja ukastu'un nasa kuga kuu kivio nuu

<https://www.iecm.mx/www/taip/cg/acu/2023/IECM-ACU-CG-018-2023.pdf>